

FEJN SEJRIN?

lil ħabib li jaf

*Għaddejna mit-talqib tal-hajja,
 Għaddejna mit-taħlit tal-hajja,
 Tlajna, taħt it-toqol tal-ħsieb,
 It-tliegħi mwiegħra,
 Rajna u doqna l-qrusa
 Ta' qclub bla ħniena,
 Ta' qclub li fihom niżżeft
 U waqqħet bħal frotta mħassra
 L-għanja ta' mħabba,
 Rajna l-ferħ u r-rebħ
 Rajna jidħak is-sebħ,
 U mbagħad, mill-ġdid,
 L-imrar u n-niket,
 L-imrar u n-niket.*

*Issa wasalna, t-tnejn bla nifs, għajjiena,
 F'salib it-toroq ta' dil-hajja mħabbta.*

*Dawk li rawna telgħin
 Nitliegħbu w naqbżu
 Mill-ghatba tat-tfulija
 Għall-qasam taż-żgħużija,
 Jiftakruna—mhux kif aħna l-lum,
 Bħal żewġ irjus maqtugħha
 Imma żewġ żgħażaq hienja,
 Qalbna tbaqbaq bl-idijal tal-hajja.*

II

*Dik kienet is-saltna li tlifna,
 Dik kienet il-ħolma li seħħet
 Għal ftit, u ntifiet
 X'xin sebaħ fil-ħodu, u sibna,
 Iswed aktar mid-dlam innifsu,
 Il-qerq tal-bnedmin.*

*Hafna sellmulna w daħkulna fil-ġid,
 Biex l-ġħada fin-niket insewna,
 U dawrulna spallejhom.*

*Kbira l-mibegħda ta' min
 Rawwem qalbu fis-saħta w fid-dnub.
 Thossha teqirdek
 X'xin tgħaddi minn fuqek,
 Taħraq daqs in-nar,
 Il-ħadida mikwija tal-ġħira
 Tal-ġħajb u tal-ħażen.
 Trid tgħajjat bil-biża'
 Trid tgħajjat bl-uġiġħ,
 U l-ġħajta tmut, maħnuqa,
 Go sidrek fgat bid-demm tar-rabja.*

*Habib, irbatna qalbna
 Fuq dil-biċċa blata
 Li tissejjah ħajja,
 Imdawra b'baħar ta' mibegħda
 Li jrid jiblagħna,
 Li jrid jiblagħna.*

*Habib, fejn sejrin
 Hosbiena, mgħaqgħlin ?*

III

*Ninsabu mexjin, rasna mgħaddsa,
 Mal-qatta li ma tafx
 Jekk hix ħajja jew mejta,
 Li taħdem biex tiekol,
 Li tiekol biex tgħix.
 Xejn aktar. Go qalbha ma ssibx
 Ebda mħabba sabiħa.
 Fi ħsiebha ma tara ebda rabta
 Mal-glorja li ssaltan
 'Il fuq min hawnhekk.*

*U jekk xi ħadd jiftillu
 Jgħolli, ħarira, rasu,
 Il-kotra tidħak bih,
 Il-kotra tkasbru w taħqru,
 Il-kotra tgħaffgu taħt il-qilla tagħha.*

*Iżda, min għandu jixgħel
 Fid-dawl ta' ħsiebu d-dawl ta' fehmiet kbar
 Qatt ma joħrog tellief.
 Jitlef, iva, għal ftit, imma
 Fl-ahħar jirbaħ, u jirbaħ fis-sewwa.*

IV

*Dalma ta' mħuħ,
 Dalma li dejjem tikber
 Fil-waħx u l-kruha,
 Tinsab iddur madwarna.
 L-irrijeh qed jonfħu
 Bħal qabda rwieħ jokorbu,
 Is-sema tal-progress u ċ-civiltà
 Theffen fis-shab tas-saħħta,
 U t-tempesta
 Li ilna nistennew minn hin għall-jeħor
 Riesqa—dejjem riesqa,
 Qalila, qerrieda, fahxija.*

*Dalma ta' mħuħ tinsab iddur madwarna,
 Imħuħ ta' nies mexjin
 Bil-madmad fuq spallejhom,
 Bis-sawt jaġħti fuq daharhom
 Imbenġel bil-ħqir u bix-xogħol.*

*Habib, fejn sejrin
 Hosbiena, mgħaqġġlin,
 Ma' dal-qtajja ta' nies ?
 Qegħdin f'nofs it-triq. Għad baqa'
 X'ningħasru fil-ħasra u l-uġigħ,
 Għad baqa' x'nithhabtu w x'nitmiegħku fit-trab
 Waqt li naqsmu
 Did-dalma li twaħħax
 Tal-kotra li tilfet
 Kull sens tas-sabiħ.*

*Habib, nimxu 'l quddiem
 Għat-tmiem, għat-tmiem, għat-tmiem.*